

# Rektari til Fróðskaparsetur Føroya

Megnar tú at leiða gransking og útbúgving á altjóða stigi? At standa á odda fyri 1000 lesandi, 25 útbúgvingum og 160 starvsfólkum á fimm deildum og í eini miðfyrising? Stendur tú á sterkum vísindaligum grundvølli?

Fróðskaparsetur Føroya søkir eftir rektara við drúgvum leiðsluroyndum og neyvum kunnleika til granskingar- og útbúgvingarøkið í Føroyum. Starvið er tíðaravmarkað til fimm ár við móguleika fyri at leingja setanina við trimum árum afturat.

Fróðskaparsetrið er í lýtuni á einum sera spennandi menningarstigi, nú málini í strategiætlanini, Mál og mið 2020-2022, eru um at vera rokkin. Fróðskaparsetrið verður nú eftirmett av einum altjóða toymi, sum fer at koma við tilmælum um tey næstu menningarstiginu á leiðini. Framstig eru gjørd viðvíkjandi menning av einum nýggjum og samanhangandi kampussi mitt í Havn.

Við tilvísing til stýrið fært tú dagligu leiðsluna av Fróðskaparsetrinum um hendur og skalt orða nýggja strategiætlan. Tú hefur ábyrgdina av at tryggja, at stovnurin lýkur sínar lógarásettu skyldur at varðveita og framhaldandi menna gransking og hægri útbúgving á altjóða stigi við tí endamáli at svara nýggjum og komandi tørvum í føroyska samfelagnum og í føroyska nærumhvørvinum annars. Harumframt verður tað tín uppgáva sum rektari at standa á odda fyri at styrkja um støðuna hjá Fróðskaparsetrinum sum leiðandi vitanardepil í Norðuratlantshavi.

## FØRLEIKAR

Stýrið fer í eini heildarmeting av umsøjarunum at leggja dent á hesi viðurskipti:

- Tú hefur leiðsluroyndir og hollan kunnleika til vísindaliga granskingar- og útbúgvingarøkið.
- Tú hefur góðar visjónir, hollar strategiskar leiðsluførleikar og dugir at fremja ætlanir í verki og áhaldandi at eftirmeta tær.
- Tú dugir sera væl at orða teg og hefur framúr evni at samskipta. Ynskili er, at tú hefur málsligar førleikar á hægsta stigi á føroyskum, enskum, umframt einum av skandinavisku málunum.

- Tú hefur góða mentanarliga og demokratiska fatan og hefur skil fyri politikki, samfelagi og almennari fyrising, eins og førleikar til gott samskipti og samstarv við uttanhýsis áhugapartar (so sum landsmyndugleikar, kommunur og privata geiran) við tí endamáli at stuðla menningini av Fróðskaparsetrinum.
- Tú ert eitt álitisfólk við hollum integriteti og loyalteti.
- Tú hefur haldgóða vísindaliga bakgrund og undirvísingar- og granskingarroyndir frá universiteti.
- Tú verjir granskingarfrælsið og vísindaliga siðalæru.

## SETANARTREYTI

Starvið verður lønt samsvarandi 39. lønarflokki í avtalu millum Tænastumannafelag Landsins og Fíggjarmálaráðið, tó uttan at vera tænastumannastarv. Eftirlønin er 15%. Harafturat er ein viðbót fyri áramálsett starv, sum tó ikki er eftirlønargvandi.

## UMSÓKN OG FREIST

Umsóknarfreistin er 7. oktober 2022 kl. 12.00. Rektarin skal byrja í starvinum 1. januar 2023 ella skjótast gjørligt, og starvið er tíðaravmarkað í fimm ár til 31. desember 2027 við móguleika fyri at leingja setanina við trimum árum.

Nærri upplýsingar um starvið fært tú við at venda tær til Ólav Ellefsen, stýrisformann, Fróðskaparsetur Føroya, tel. 556600. T-postadressa: [olavurellefsen@setur.fo](mailto:olavurellefsen@setur.fo).

Ein umsóknarpakki við neyvri uppgávu lýsing, vangamynd, strategiætlan og øðrum fæst við at skriva til [umsokn@setur.fo](mailto:umsokn@setur.fo). Umsókn við útbúgvingarprógnum og øðrum viðkomandi skjølum skal sendast talgilt til [umsokn@setur.fo](mailto:umsokn@setur.fo). Viðgerð av fyrispurningum og umsóknum er í trúnaði.



Fróðskaparsetur Føroya er vísindaligur granskingar- og útbúgvingardepil. Fróðskaparsetrið bjóðar undirvísing og gransking á altjóða stigi og virkar fyri burðardyggari samfelagsmenning og nýskapan. Fróðskaparsetrið er sjónligt og tryggjar, at vísindalig grund er undir mentanarligum, samfelagsligum og vinnuligum virkseimi í landinum. Fróðskaparsetrið tekur undir við Magna Charta Universitatum, verjir granskingarfrælsið hjá tí einstaka vísindafólkinum og

eggjar til samstarv, kritiskt orðaskifti og til forvitna og óhefta leitan eftir nýggjari vitan og kunnleika.

Fróðskaparsetur Føroya er sjálvstøðugur, almennur stovnur, sum virkar óheftur av politisku skipanini eins og ásett er í lóg um stovnin.

Á Fróðskaparsetrinum eru 25 útbúgvingar, umleið 1.000 lesandi og yvir 160 starvsfólk.

Fróðskaparsetrið er í høvuðsheitum alment fíggjað við jättan á lógtingsfíggjarlógini. Harumframt eru fleiri verkætlanir fíggjaðar við uttansetursstuðli frá m.a. Granskingarráðnum og vinnulívunum.

Í øllum okkara virki er tað okkara skylda at veita javnbjóðis móguleikar, virka fyri inklusión og at stímbra trivnaðin hjá lesandi og starvsfólki í góðum menningarumhvørvum.